
Владзімір Ільіч вельмі любіў усякія 
гульні на паветры: гарадні, кракет. Зімою 
ён добра катаўся на каньках. У Сібіры, 
калі быў у ссылцы, ён наладзіў каток 
на рацэ. 

Вельмі любіў ён ездзіць на веласіпедзе. 
ЗНывучы за граніцай, ён рабіў на вела- 
сіпедзе вялікія прагулкі. Аднаго разу. 
ледзь не трапіў” пад аўтамабіль. Нейні 
неасцярожны шофер наляцеў на яго 
на сваім аўтамабілі. Владзімір ілыіч па- 
спеў адскочыць, але веласіпед зусім зла- 
маўся. 

Таксама Владзімір Ільіч цікавіўся па- 
ляваннем. У Сібіры ён многа хадзіў са 
стрэльбай. Памятаю, ён некалькі разоў 
пісаў мужу старэйшай сястры, каб той 
дастаў яму добрага паляўнічага сабаку. 


Потым нехта яму дастаў сабаку, і ён. 


шмат часу ўдзяляў яму. 
Владзімір Ілыіч наогул вельмі любіў, 
кошак і сабак. Паляванне для яго было 


ЯК АДПАЧЫВАЎ ВЛАДЗІМІР ІЛЫЧ 


М. Іі. УЛЬЯНАВА 


проста адпачынкам. Ужо пры совецкай. 
уладзе ён іншы раз хадзіў на паляванне”. 


ў лясы каля Горак. 


На паляванні бывалі цікавыя сустрэчы. 
Владзімір Ільіч адзяваўся зусім проста. 
Ідзем, сустракаецца які-небудзь селянін 
ці сялянка. Владзімір Ілыіч заўсёды рас- 
пытваў у іх аб розных мерапрыемствах: 
совецкай улады або проста гутарыў. 


Памятаю, у 1918 годзе, каб трохі ад- 
пачыць у святочныя дні, мы бралі з са- 
бою бутэрброды і ехалі на машыне за 
горад. Часцей за ўсё ў Барвіху. Пры- 
9дзем у вёску- бягуць рэбята: »Падвязі, 
падвязі!“ Владзімір ілыіч насаджае поўную 
машыну дзетвары і яны, гдаволеныя, 
едуць да другой вёскі. Наогул дзяцей 
ён любіў. Сваіх у яго не было, але з 
пляменнікамі заўсёды гуляў з ахвотай. 
За граніцай прыходзілі н яму маленькія 
прыяцелі. Ён гуляў з імі і гутарыў. 

-- Дурань ён быў ва ўсім, Максім гэты, 
пакойнік, даруй госпадзі!--злосна і выразна 
прагаварыў дзед. 

Мяне пакрыўдзілі яго словы. Ён заўва- 
жыў гэта. 

-- Ты што губы надзьмуў? Эйш ты... 

І, пагладзіўшы срабрыста-рыжыя валасы 
на галаве, ён дадаў: 

- А я вось у суботу Сашку за напар- 
стак пароць буду". 

-- Як гэта пароць?--запытаўся я. 

Усе засмяяліся, а дзед сказаў: 

-- Пачакай, убачыш. 


Прытаіўшыся, я думаў: пароць, значыць 
расшываць плацці, аддадзеныя ў фарбоўку, 
а секчы і біць--адно і тое-ж, мусіць. Б'юць 
коней, сабак, кароў; у Астрахані будачнікі 
б'юць персіян,- гэта я бачыў. Але я ніколі 
не бачыў, каб так білі маленькіх дзяцей, хоць 
тут дзядзькі стукалі сваіх то ў лоб, то 
ў патыліцу,- дзеці адносіліся да гэтага абы- 
якава, толькі пачухвалі пабітае месца... 


Да суботы я таксама паспеў правінава- 
ціцца. Мяне вельмі цікавіла, як спрытна 
дарослыя мяняюць колеры матэрый: бяруць 
жоўтую, мочаць яе ў чорнай вадзе, і матэ- 
рыя робіцца густа-сіняй--, кубавай“; пало- 
шчуць шэрую ў рыжай вадзе і яна ста- 
новіцца чырванаватай--, бардо“. Проста, а-- 
незразумела. 

Мне захацелася самому афарбаваць што- 
небудзь і я сказаў пра гэта Сашу Якаваму, 
сур'ёзнаму хлопчыку; ён заўсёды трымаўся 
на відавоку ў дарослых, з усімі ласкавы, 
гатовы кожнаму як мага дагадзіць. Дарос- 
лыя хвалілі яго за паслушэнства, за розум, 
але дзед глядзеў на Сашу скоса і гаварыў: 

2. Які падхалім! 

Даведаўшыся, што я хачу заняцца рамя- 
ством фарбоўшчыка, ён параіў мне ўзяць 


1 Сашка нагрэў напарстак, якім дзед апёк руку. (Рэд. 


з шафы белую святочную настольніцу:і афар- 
баваць яе ў сіні колер. 

-- Белая лягчэй за ўсё фарбуецца, ужо 
я ведаю!--сказаў ён вельмі сур'ёзна. 

Я выцягнуў цяжкую настольніцу, выбег 
з ёю на двор, але калі апусціў край яе 
ў чан з ,кубавай“, на мяне наляцеў адне- 
куль Цыганок”, вырваў настольніцу і, аджы- 
маючы яе шырокімі лапамі, крыкнуў брату, 
які сачыў з сянец за маёй работай: 

-- Кліч бабулю хутчэй! 

І, ківаючы чорнай, 
сказаў мне: 

-- Ну і пападзе-ж табе за гэта! 

Прыбегла бабуля, завохала, нават запла- 
кала, смешна лаючы мяне: 


лахматай галавою, 


-- Ах ты, пярмяк, салёны вушы! Каб цябе 
ўзняло ды шлёпнула! 
Потым стала ўгаварваць Цыганка. 


-- Хаця ты, Ваня, не кажы ўжо дзеду! 
Ужо я схаваю гэта; можа, абыдзецца як- 
небудзь... 


Ванька заклапочана гаварыў, выціраючы 
мокрыя рукі рознакаляровым фартухом: 


-- Мне што? Я не скажу; глядзіце, Сашка 
не набрахаў-бы! 


--Я яму пятак дам,- сказала бабуля, 
ведучы мяне ў дом. 

У суботу, перад усяночнай, хтосьці пры- 
вёў мяне ў кухню; там было цёмна і ціха. 
Памятаю шчыльна зачыненыя дзверы ў сенцы 
і ў пакоі, а за вокнамі шэрую муць асен- 
няга вечара, шорах дажджу. Перад печчу 
на шырокім услоне сядзеў сярдзіты, непа- 
добны на сябе Цыганок; дзед, стоячы ў 
кутку, каля ночваў, выбіраў з вядра з ва- 
дою даўгія дубцы, мераў іх, складваючы 
адзін з другім і са свістам размахваў імі 
па паветры. Бабуля, стоячы дзесьці ў це- 
мені, голасна нюхала табаку і мармытала: 

г». Ра-ад... мучыцель... 

“Саша Якаваў, седзячы на крэсле сярод 
кухні, цёр кулакамі вочы і не сваім гола- 
сам, нібы старэнькі жабрак, цягнуў: 

-- Даруйце, хрыста радзі... 

-- Высеку,- дарую,--сказаў дзед, пра- 
пускаючы даўгі вільготны прут праз кулак.-- 
Ну, скідай штаны!.. 

Гаварыў ён спакойна і ні гук яго голаса, 
ні ёрзанне хлопчыка на скрыпучым крэсле, 
ні шарканне ног бабулі,--нішто не парушала 
памятнай цішыні ў змрочнай кухні, пад ніз- 
кай закопчанай столлю. 

Саша ўстаў, расшпіліў штаны, спусціў 
іх да кален і, падтрымліваючы рукамі, са- 
гнуўшыся, спатыкаючыся, пайшоў да ўслона. 
Глядзець, як ён ідзе, было нядобра, у мяне 
таксама дрыжэлі ногі. 

Але стала яшчэ горай, калі ён пакорліва 
лёг на ўслон уніз тварам, а Ванька, прывя- 
заўшы яго да ўслона пад пахі і за шыю 
шырокім ручніком, нахіліўся над ім і схапіў 
чорнымі рукамі ногі яго ля шчыкалатак. 

г. Ляксей,- паклікаў дзед,--ідзі бліжэй!.. 
Ну, каму кажу?.. Вось глядзі, як сякуць... 
Раз!., 

Невысока ўзмахнуўшы рукою, ён шлёп- 
нуў дубцом па голаму целу. Саша завойкаў. 

-- Брэшаш,- сказаў дзед,- гэтак не ба- 
ліць! А вось гэтак забаліць! 

І ўдарыў так, што на целе адразу зага- 
рэлася, успухла чырвоная палоса, а брат 
працяжна завыў. 

-- Не соладка?- пытаўся дзед, роўнамер- 
на падымаючы і апускаючы руку. Не любіш? 
Гэта за напарстак! 

Калі ён узмахваў рукой, у грудзях у мяне 
ўсё ўзнімалася разам з ёй: падала рука-- 
і я ўвесь нібы падаў. 


Саша пішчэў страшна тонка, агідна: 

-- Не буду-у.. Я-ж вам сказаў пра на- 
стольніцу... Я-ж сказаў... 

Спакойна, нібы псадтыр' чытаючы, дзед 
гаварыў: 

-2 Данос--не апраўданне! Даношчыку 
першы бізун. Вось табе за настольніцу! 

Бабуля кінулася ка мне і схапіла мяне 
на рукі, закрычаўшы: 

22 Ляксея не дам! Не дам, звер! 

Яна стала біць нагою ў дзверы, клічучы: 

-- Вара, Варвара!.. 

Дзед кінуўся да яе, збіў яе з ног, выха- 
піў мяне і панёс да ўслона. Я трапятаўся 
ў руках у яго, рваў рыжую бараду, укусіў 
яму палец. Ён роў, ціскаў мяне і, нарэшце, 
кінуў на ўслон, разбіўшы мне твар. Памя- 
таю дзікі яго крык: 


-- Прывязвай! Заб'ю!. 


Памятаю белы твар маткі і яе вялізныя 
вочы. Яна бегала каля ўслона і хрыпела: 


-- Тата, не трэба!.. Аддайце... 


Дзед засек мяне да страты прытомнасці, 
і некалькі дзён я хварэў, валяючыся ўверх 
спіною на шырокай гарачай пасцелі ў ма- 
ленькім пакойчыку з адным акном. 

Дні нездароў'я былі для мяне вялікімі 
днямі жыцця. У працягу іх я, мабыць, здо- 
рава вырас і адчуў нешта асаблівае. З тых 
дзён у мяне з'явілася неспакойная ўвага да 
дюдзей і, нібы мне садралі скуру з сэрца, 
яно” стала незвычайна чулым да ўсякага 
болю і крыўды, сваёй і чужой. 


1 Псалтыр- царкоўная кніга. 

Быў незвычайна гарачы дзень. Сонечныя 
праменні прабіваліся скрозь лісце і плямамі 
гулялі на траве, 

Аксіс' мучыла смага, Яна ляжала з дзі- 
цём на ўскраі лесу. Над кустамі ўзнімаліся 
велізарныя дрэвы, абвітыя гнуткімі ліанамі, 
На іх галінах гайдаліся малпы; яны няспынна 
балбаталі і займаліся хатнімі справамі: шу- 
Калі адна ў другой блох, калыхалі дзяцей 
і ласаваліся арэхамі. 
На сухой галінцы 
аднаго дрэва спакойна 
сядзеў каршун з бе- 
лай, нібы фарфаравай 
галавою. 

Аксіс не вытрымала 
і ўсхапілася на ногі. 
Яна доўга прыслухоў- 
валася і абнюхвала 
лясны пах. Дзіцё ля- 
жала ў траве, пад кус- 
том. Аксіс лізнула яго 
ў патыліцу. Дзіцё 
паспрабавала ўстаць, 
але маці ткнула яго 


1 Плямістыя алені; водзяцца на востраве Цэйлоне І ў Індыі, 

мордай у траву, яно паслўхмяна лягло і вы- 
цягнула даўгую шыю. 

Аксіс лёгкаю хадою спусцілася да рэчкі. 
На мелкіх месцах важна хадзілі ружова- 
чырвоныя фламінго; яны раз-по-разу апускалі 
доўгія шыі і даставалі з дна нейкую спажыву. 

Нешта цёмнае мільганула ў вадзе каля 
самых ног аксіс. Яна спалохана падалася 
назад. У той-жа момант з вады вынырнула 
страшная галава кра- 
кадзіла. Ён злосна ляс- 
нуў зубамі і апусціўся 
на дно. 

У кустах аксіс на- 
ткнулася на буйвалаў. 
Бурыя веліканы па 
самыя спіны залезлі 
ў рэдкую гразь. Па 
іх шпацыравалі бела- 
снежныя чаплі. Яны 
лавілі мух, якія хма- 
рамі кружыліся над 
буйваламі.  Буйвалы, 
здавалася, не заўва- 
жалі чапляў і толькі 
міргалі вачыма, калі 


яны, прамахнуўшыся, моцна дзяўблі ў шы- 
рокія насы. з 

Аксіс не баялася буйвалаў і спакойна 
прайшла міма важака, старога байца, што 
ляжаў у цяньку дрэва. Яна ўзыходзіла на 
ўзгорак, калі вецер прынёс пах, ад якога 


аксіс скаланулася. Яна стала, як укопаная 


і трывожна заварушыла ноздрамі і вушамі. 
Пах даносіўся з далёкіх зараснікаў бамбуку: 
ён то прападаў, калі вецер паварочваў убок, 
то зноў з'яўляўся і нібы змяіным ядам 
атручваў пах зелені. Ён далёка разносіўся 
па ўзгорках і па- 
пярэджваў жывё- 
М лу пра небяспеку. 
ў з, Вецер павярнуў. 
Чы у. лагчыну. Цяпер 
аксіс адчувала пах 
буйвалаў. Але ве- 
цер зрабіў сваю 
справу: аксіс 
цвёрда ведала, 
што ў бліскуча- 
зялёных / лісцях 
бамбуку хаваецца 
самы люты вораг 
аксісаў і іх дзя- 
цей- леапард. 
Сэрца аксіс сці- 
снулася ад страху. 
Хутчэй да дзіцяці! 


шш: 


Яна лёгкімі скачкамі паднялася на ўскрай, 
лесу. Дзіцё ляжала на тым-жа месцы, 
дзе яна пакінула яго. Раптам малпы тры- 
вожна залапаталі. Самкі схапілі дзяцей 
і ўскарабкаліся вышэй на ліаны, а самцы 
з ваяўнічым выглядам збегліся на канцы 
галін. Каршун стаў паварочваць ва ўсе бакі 
белую галаву. 

Аксіс павяла вушамі. Яна ведала, што 
малпы хвалююцца не дарэмна. Вядома, яны 
заўважылі леапарда, якога ненавідзелі і ба- 
яліся не менш, чым яна. Значыць, вораг 
вышаў з зарасні- 
ку. Але дзе ён 
знаходзіцца? Ах, 
калі-б вецер па- 
дзьмуў з боку 
рэчкі! 

Малпы хваля- 
валіся. Яны то 
ўзбягалі на верха- 
віны дрэва, то 
стрымгалоў лёталі 
пагалінах. Старыя 
самцы білі сябе 
кулакамі ў грудзі. 

Гэта паказвала на 
тое, што яны вель- 
мі ўстрывожаны. 
У іх галасахгучэ-, 
ла лютасць. Я 


ашаслрараналааат 


а ўсрай 

. Леапард вышаў з бамбукавага гушчару. 
Ён быў галодны і раз'юшаны. Вецер паве- 
даміў яму, што на ўскраі лесу хаваецца 
аксіс. Леапард спусціўся ў роў і з падветра- 
нага, боку пачаў прабірацца на ўзлессе. 
Але ён не ўзяў пад увагу малпаў. Ён нават 
завурчэў ад злосці, калі пачуў іх галасы. 
Праклятыя крыксы! Яны могуць сапсаваць 
усю справу. Навошта яны гарланяць? Хіба 
яны не ведаюць, што леапарды палююць 
на іх толькі ўночы? 

Аксіс, не зводзячы вачэй, глядзела на бераг 
рэчкі. Раптам вецер, нібы злітаваўшыся, 
змяніў напрамак. Страшны пах леапарда 
прымусіў аксіс падскочыць. Яна хутка па- 
вярнулася. На беразе рову варушылася 
трава, па якой прабіраўся вялікі звер... 

Усё памутнела ў вачах аксіс. Яна замі- 
тусілася навокал дзіцяці, не ведаючы, на 
што адважыцца: дзіцё было вельмі малое, 
каб бегчы за ёю, а ў яе не было сілы 
абараніцца. Аксіс то выбягала з-за кустоў, 
то варочалася да дзіцяці і наспех абнюх- 
вала яго. 

Вораг набліжаўся. Ён быў неўмалімы, як 
смерць. Праз хвіліну-дзве ён выйдзе з травы 
ў цянёк дрэў. Што рабіць? 

Заміраючы ад страху, аксіс трушком 
пабегла насустрач леапарду. Можа ўдасца 
заманіць яго далей ад лесу? Вядома, аксіс 
рызыкавала жыццём, але-ж справа ішла аб 
выратаванні дзіцяці. 

Леапард убачыў аксіс і прылёг у траве. 
Кончык яго хваста варушыўся ад усхва- 
ляванасці. Сама здабыча ішла да яго ў лапы! 
Абы толькі не выдаў вецер, 

Аксіс спынілася, зрабіўшы выгляд, што 
скубе траву. Леапард папоўз да яе. Толькі 


спрактыкаванае вока магло-б заўважыць яго 
сярод мора зелені. Але малпы бачылі ворага 
і надрываліся ад крыку, нібы хацелі папя- 
рэдзіць аксіс. Яна скубла траву і шаг за 
шагам набліжалася да рэчкі. 


Леапард папоўз хутчэй. Вось ён мінуў 
кусты; вось змяёю праслізнуў між каменняў. 
Яшчэ некалькі быстрых шагоў... Звер скур- 
чыўся ў камяк і намацаў лапамі пункт 
апоры, 


Аксіс не ўстаяла і хутчэй ветру памча- 
лася да рэчкі. Леапард злосна замалаціў 
хвастом па траве. Ён быў так упэўнены, 
што яму ўдасца схапіць аксіс! А ўсё малпы! 
іх шалёны канцэрт мог перашкодзіць най- 
лепшаму паляванню. 


Каля кручы аксіс спынілася. Яна дрыжэла 


з галавы да ног, але прымусіла сябе сарваць 
некалькі травінак. 


Леапард стаяў у нерашучасці. Яшчэ 
раз падкрасціся, ці не варта. Пах аксіс раз- 
дражняў апетыт звера; ён зноў папоўз 


у траве, але больш асцярожна, чым раней. 


Аксіс не вытрымала. 
Яна адбеглася 
далей і напружана за- 
варушыла вушамі, ста- 
раючыся 


трохі 


вызначыць, 
месца, дзе знаходзіўся 
вораг, Леапард пад- 
краўся да аксіс з боку 
рэчкі. Шум ветру за- 
глушаў пахрустванне 
над лапамі сухіх лісточкаў, Аксіс стаяла 
ў зарасніку квяцістай мімозы і глядзела ў 
другі бок. Вецер нібы здзекваўся з яе. Ён 
раптоўна налятаў з гары, прыносячы з сабою 
нах малпаў і свайго дзіцяці. 

Драпежнік зарычэў і кінуўся на здабычу. 
Аксіс была напагатове. Яна ірванулася ў 
бок і памчалася па беразе рэчкі. 

Леапард зразумеў, што Аксіс хітрыла: яна 
адводзіла яго ад дзіцяці, якое схавала на 
ўскраі лесу. Тым лепш: з дзіцём менш кло- 
пату і яно не менш смачнае, чым маці, 


Леапард павярнуўся 
і пайшоў да лесу. 
Аксіс задрыжэла. Усё 
скончана--ёй не 
ўдасца адвесці далей 
леапарда! Яна куляю 
перасекла яму шлях, 
Леапард і вухам не 
павёў. Даволі! Няхай 
водзіць за нос каго- 
іншага, яму надакучыла гэта 


небудзь 
гульня. 


Аксіс спынілася так блізка, што леапард 
мог адным скачком насцігнуць яе. Нічога 
не кранае! Аксіс падышла яшчэ бліжэй, Яе 
цёмныя вочы пашырыліся ад жаху і ў ма- 


ладым целе дрыжэла кожная жылка. Яна 
аддавала ворагу: сваё жыццё; што яшчэ 
магла прапанаваць няшчасная матка для 


выратавання дзіцяці? 
Малпы шалёна крычалі і кідалі ў леапарда 
кавалкі галінак. Каршун апусціў сваю фар- 

“фаравую галаву: ён смакаваў багатую для 
сябе здабычу. 

Леапард раптам прыпаў да зямлі, Яна 
хоча смерці? Няхай! Аксіс адскочыла, але 
спатыкнулася аб камёнь і павалілася... 

г. Што здарылася? Чаму леапард не скок- 
нуў? Ён стаў, як укопаны, і ўстрывожана 
павярнуў галаву да рэчкі, Адтуль пачуўся 
трэск кустоў і тупат 
дзесяткаў магутных 
Ног. 

Здарылася тое, што 
вецер, той самы вецер, 
які выдаў аксіс, 
даміў пра леапарда 
буйвалам. Стары ва- 
жак усхапіўся на 
ногі і ўбачыў леа- 


паве- 


парда. Яго вочы на- 
ліліся крывёю. Дык 
вось чаму крычаць” 


малпы! Подлая кошка 


падкрадваецца да буйвалят! Смерць ёй 
Грозны рэў страсянуў паветра. Стада са- 
рвалася з месца, Самкі кальцом абкружылі 
буйвалят, а самцы кінуліся за важаком у 
атаку. 

Леапард збянтэжана азірнуўся, Ён ведаў, 
што такое атака буйвалаў. Калі ён не вы- 
рабіцца, гэтыя рагатыя стварэнні растопчуць 
яго на блін. Не мару- 
дзячы ні хвіліны, леа- 
пард вялікімі скачкамі 
даў драла ў лагчыну, 
За ім з шумам і рэвам 
памчаліся буйвалы. 

Аксіс пабегла да дзі- 
цяці. Яно 
ёй насустрач і прывет- 


паднялося 


ліва замахала хвосці- 
кам. Аксіс аблізала 
яго і, напаіўшы мала- 


ком, павяла ў даліну 
рэчкі. 


ЛЕТАМ 


Я. ЖУРБА 


Ласкава зірнула 
Зранку ў хату сонца 
І заззяла ясным 


Бляскам на анонцы. 


У зялёны гай мы 
Пойдзем сёння, дзеткі: 
Ягады ўжо ёсць там 


І красуюць кветкі. 


Там іскрыцца срэбрам 
Рэчка на прасторы. 
Запяём мы ў гаі 


Песню дружным хорам. 


Будуць пець вясёла 
Разам з намі птушкі; 
З намі загамоняць 


І жучні, і мушкі. 

МУ ЗЫН І 


Народная. казка, 


Апрацоўка Я. КОЛАСА 


Жылі былі асёл, сабака, кот і певень. 

Калі ячы пастарэлі, дык гаспадары павы- 
ганялі іх з двара. Вось раз уночы сышліся 
ў лесе гэтыя выгнаннікі. Паз іліся, здру- 
жыліся. Пачалі думаць, як на свеце ім ЖЫЦЬ, 
чым заняцца. Самы разважлівы з іх, асёл, 
і кажа: 


-- А давайце спрабуем быць музыкамі. 
ім спадабалася такая думка, бо кожны 
ічыў сябе артыстам у справе музыкі 


певень, як вядома, спявак з 
уроды, кот таксама, а сабака не толькі гаў- 
кае, але і выць умее. Ну, і асёл з голасам, 
іначай ён і думкі такой не падаваў-бы. Вы- 
страіліся прыяцелі і пайшлі: асёл паперадзе, 
вабака за аслом, кот за сабакам, а певень 
за катом. Ідуць яны, аж бачаць- далёка ў 
лесе хата стаіць. Спыніўся асёл. 


-- Давайце заспяваем! --кажа ён: “сядайце 
на мяне! 

Разагнаўся сабака, ускочыў на спіну аслу, 
Кот сеў на сабаку, а певень на ката, ды як 
гаркнулі ўсе разам, ды на свой лад, дык 
аж лес задрыжэў. Звяры папалохаліся і па- 
хаваліся хто куды. 

-- Добра вышла!” пахваліў асёл. 

Падышлі яны да самай хаты. 

-- Пачынай! камандуе асёл. 

Як грымнулі музыкі, дык аж хата затрэс- 
лася. А ў той хаце жылі бандыты. Папужа- 
ліся яны і кінуліся наўцекі. Адчыніў асёл 
дзверы і ўся капэла ўвайшла ў хату. А там 
яды і рознага дабра не злічыць. Наеліся, на- 
піліся артысты і пачалі нанач ладзіцца. 


-- Як я заўсёды на сметніку сплю, дык 
і сёння я лягу на сметніку,--кажа асёл. 

--А я прывык спаць каля дзвярэй, дык 
і тут каля дзвярэй лягу,--азваўся сабака. 


Рысункі К. ГЕДДЫ 


--А мне месца заўсёды на прыпечку, і 
сёння займу я прыпечак,--падае голас кот. 

- А я прымайструюся на жэрдачцы пад 
страхой: такі ўжо звычай завялі мае бацькі 
і дзяды,--кажа пеўнік. 

Размясціліся сябры і паснулі. 

А бандыты гэтым часам у лесе стаіліся ды 
разважаюць, хто-ж гэта перапалохаў іх і 
што сталася зіхняю хатай. Пасылаюць аднаго 
бандыта. “Ідзі, кажуць, праведай, што там 
робіцца. 

Падыходзіць бандыт да сваёй хаты. Ціха, 
нічога не чуваць. Заходзіць, у хату- цёмна, 
нічога не відаць. Дастаў ён з печы смалячок, 
ідзе да прыпечка, каб агонь запаліць. Аж 
бачыць- два вугольчыкі блішчаць. Хацеў вы- 
гарнуць, а кот кіпцюрамі як драпане па 
руцэ! У таго і кроў пайшла, Кінуўся бандыт 
з хаты, а каля парога сабака як рване яго 
за сцягняк. А тут і пеўнікяк зляціць з жэр- 
дачкі, ды як дзюбане бандыта па галаве! 
Бандыт кулём за плот коціцца, а там асёл 
як штурхане яго нагою! Бандыт разоў тры 
перакуліўся ды бсгчы ў лес! Прыбягае і рас- 
казвае. 

-- Быў я ў нашай хаце- бяда! Нейкая сіла 
заняла яе! Хацеў на прыпечку вугольчыкі раз- 
дзьмухаць, аж нехта шась мяне нажом па 
руцэ. Кінуўся ўцякаць, а мяне хтось каля 
парога па назе шабляй. А другі як д'ябал 


з-пад страхі вырваўся, ды кап'ём мне ў го-. 


лаў. Цераз плот пераскочыў, а там хтось 
даўбешкай як стукнуў мне, разоў тры пе- 
ракуліўся я... Прапаланаша хата! Уцякайма! 

Паўцякалі з гэтага лесу бандыты, і іх па- 
лавілі. А спевакі абсталяваліся ў той хаце, 
жывуць-пажываюць і бяды-ліха не знаюць. 


Запісаў Стась Шулякоўскі, (калгас , Звязда", 
Ліббаньскага, раёна). 

За хвіліну ўвесь лагер абляцела трывож- 
ная вестка: з рэчкі не вярнуліся Лёнька 
і Валодзя, піонеры з другога атрада, І выя- 
вілі гэта толькі цяпер, прышоўшы назад. 
Рэбяты сталі прыпамінаць, хто іх дзе бачыў 
апошні раз, пачаліся здагадкі, куды-б яны 
маглі падзецца, але пэўна ніхто нічога не 
ведаў. 

Начальнік лагера, высокі хлапчына, вы- 
слухаў усё, супакоіў рэбят, сказаў ім ісці 
абедаць, а сам разам з важатым Міцям і фіз- 


Культурнікам Грышам пайшлі на пошукі. 


-- Трэба-ж так здарыцца, -- непакоіўся 
Міця,--адзін раз не пайшоў і такая бяда... 
І прасіў-жа Косцю, каб глядзеў і за маімі 
рэбятамі... Вось ён і наглядзеў... Каб ведаў, 
не пайшоў-бы на пошту і не даручаў-бы 
“яму свайго атрада... 


-- Ты не хвалюйся вельмі. Можа яны 
спяць дзе-небудзь у кустах пад сонцам, 
суцяшаў Грыша, а сам не менш трывожна 
азіраўся па баках. 

Апавяданне АЛ. ПАЛЬЧЭЎСКАГА 
Рысункі К. ГЕДДЫ 


Але Міця ведаў--не такія Лёнька і Ва- 
лодзя рэбяты, каб маглі спаць дзе-небудзь. 
Іхіў "мёртвую гадзіну“ ледзь супакоіш. 


Вадодзя і Лёнька здружыліся ў лагеры 
і здружыліся, трэба сказаць, хутка, з пер- 
шых дзён. Абодва былі ў адным атрадзе, 
абодва наведвалі гурток юных натуралістаў. 
Вечарамі разам назіралі як заходзіць сонца, 
як развітваецца яно з іхнім лагерам да заў- 
трашняй раніцы... 


-- Прыглядайцеся лепш, можа яны дзе 
парэчкі рвуць,--раіў начальнік лагера, калі 
падышлі да рэчкі. 

Усе пільна ўзіраліся, але ні хлопцаў, ні 
іхняга адзення нідзе не відаць было. 


Куды-ж ісці шукаць цяпер?- паўстала 
пытанне перад шукальнікамі. Праз момант 
яны разышліся ў розныя бакі. Міця. пайшоў 
берагам уверх, а Грыша і начальнік лагера 
ўніз па цячэнню. 

-. Усё рабілася так, як было  ўмоўлена. 
Хлопцы вылезлі першымі на бераг, узялі 
вопратку--саколкі і трусы-і бягом, нібы 
даганяючы адзін аднаго, пабеглі ў лазу. Там 
скоранька адзеліся, агледзеліся навокал, і, 
упэўніўшыся, што ніхто не звярнуў на іх 
увагі, пайшлі ўверх па высокім беразе 
рэчкі. 

Што ні шаг--усё прыгажэйшыя мясціны 
рассцілаліся перад імі. То над самаю рэчкаю 
з другога берагу густа нахіляліся купчастыя 
вербы, то высока ўгору ішоў пакат з зялё- 
нымі каржакаватымі хвойкамі, то шырокія 


прасторы зелянелі ў далі. 

-- Колькі ўсяго цікавага навокал,--не 
мог утрымацца Лёнька.--Я, калі вырасту, 
абавязкова буду даследчыкам: паеду на 
Урал, у Туркестан, у Арктыку... 

Валодзя ўсміхнуўся: 

-- Ты марыш аб далёкім, а нават не ве- 
даеш, што каля нашага лагера ёсць, хоць 
мы і жывем тут скора месяц... Падзякуй, 
што прывёў цябе сюды, а то і дахаты па- 
ехаў-бы, не ўбачыўшы такога хараства. 

-- Ты прывёў,- скрывіўся Лёнька,--а не 
я цябе падгаварыў ісці. 

Хлопцы заспрачаліся і забыліся на ўсё. 
і невядома, колькі-б яны так ішлі, каб не 
затрымала іхняй увагі адно здарэнне, на 
першы погляд зусім нязначнае. Бурыя, пад 
колер зямлі, берагавыя ластаўкі, ці як іх 
называлі тут--беражанкі, увесь час вывіва- 
ліся над вадой, пабліскваючы сваім белым 
паласатым жывоцікам. , Шэрр! Шэрр!“- па- 
рушаў цішыню лётняга дня іхні голас. 
Спачатку Лёнька з Валодзям не заўважалі 
птушак, але калі адна з іх мільганула ля 
самага берагу і тут-жа знікла, нібы скрозь 
зямлю правалілася,--тэта іх зацікавіла. 


е 


--. Дзе яна?--здзіўлена паглядзеў Валодзя 
на Лёньку. 

-- Глядзі, і другая прапала тут,- паказаў 
Лёнька рукою на бераг замест адказу. 


Гэтых слоў даволі было, каб Валодзя 
раптам апынуўся ўнізе. Ён глянуў на выка- 
паныя ў крутым беразе норы і атарапеў ад 
нечаканага малюнку. Валодзя ведаў шмат 
гнёздаў у кустах, каля сваёй рэчкі, а вось 
каб птушкі вяліся ў зямлі- гэта ён бачыць 
упершыню. 


-- Ай-ёй, што тут робіцца! Злазь сюды, 
Лёня!- гукнуў Валодзя. 


Умомант Лёнька саскочыў уніз і быў 
здзіўлен не менш за свайго таварыша: увесь 
бераг свіціўся жоўтымі дзіркамі. 


-- Тут яны недзе,--паказаў Валодзя на 
цэлае гняздо нор. 


-- Ціхаі падняў Лёнька палец угору.-- 
Мы іх зловім і возьмем з сабою. Толькі 


Ў якой-жа яны нары?.. Бяры вунь дубчык 
хутчэй. 


Валодзя падняў сухі дубчык, а Лёнька 
зняў шапку, і хлопцы прыступілі да работы. 
Падыйдуць да нары, Лёнька наставіць шапку, 
а Валодзя варушыць дубчыкам у нары-- 
пужае птушак. Так перабралі яны некалькі 
нор, але птушак не было. Хлопцы разача- 
раваліся і ўжо хацелі кінуць сваю забаву, 
але ў гэты час перад імі з суседняй нары 
выткнулася смелая беражанка. Яна зірнула 
ў адзін бок, у другі, сцерухнулася ад пяску, 
шэркнула, і паляцела нізенька над вадою, 
разявіўшы рот. 


-- Вунь яны дзе вядуцца! - усклікнуў 
Лёнька і паспяшыў да нары, з якой выле- 
цела птушка. 


-- Асцярожна ступай, а то скоцішся ў 
ваду,--перасцерагаў Валодзя, ідучы ўслед 
за Лёнькам. 


-- Ну, спрабуй дубчыкам,--звярнуўся 
Лёнька да падышоўшага Валодзі і прыста- 
віў сваю шапку. Валодзя паварушыў у на- 
ры--усё спакойна. 


-- Можа не адгэтуль вылецела? 

--. Адгэтуль,- азваўся раззлаваны Лёнь- 
ка,--я добра заўважыў. Давай хіба раска- 
паем нару, паглядзім. 

--А на абед не спознімся? 

-- Мы хутка. Раз-два,--запэўніў Лёнька 


і зараз-ка, адшукаўшы вострую трэсачку, 
узяўся раскопваць нару. Валодзя прыгнуўся 
збоку іпачаў выгортваць рукою пясок. 


Глыбокія норы выкопваюць беражанкі. 
Не мала працы каштуе гэта ім. Добра, калі 
зямля трапіцца мяккая--тады справа ідзе 
лёгка. А сустрэнецца цвёрдая--дзяруць яны 
па чарзе кіпцюрыкамі, дзяруць І нічога не 


выходзіць. Тады кідаюць гэта месца, шу- 
каюць мякчэйшай зямлі і пачынаюць работу: 
нанава... 


У мяккім гняздзе, высланым пухам і ва- 
ласнёю, сядзіць цяпер самка-беражанка. 
Праз кругленькую дзірку бачыць яна кру- 
жок сіняга неба іцешыць сябе, што неўза- 
баве і сама будзе лятаць над рэчкай, ла- 
віць мошкі для дзетак. 


І раптам пацямнела ў нары. Беражанка 
нарыхтавалася прыняць яду, разявіла роцік, 
але... што гэта такое? Праходзіць хвіліна, 
другая, а яго няма. Яна ціханька азвалася-- 
адказу няма. Тады яна яшчэ больш тры- 
вожна пачала прыслухоўвацца да незнаёмага 
шоргату і галасоў, яшчэ мацней прытулі- 
лася да гнязда. 


Нялёгка было глядзець і самцу на разбу- 
рэнне гнязда. Ужо даўно паглытаны налоў- 
леныя мошкі, ужо некалькі разоў падлятаў 
ён да нары, але Валодзя і Лёнька ні на што 
не звярталі ўвагі. Не адчувалі хлопцы, якую 
бяду прыносілі яны птушкам сваёй ціка- 
васцю. 


Больш за метр пракапалі Лёнька з Вало- 
дзям углыбкі. Ужо зусім блізка гняздо, але 
беражанка сядзіць, не кратаецца з месца-- 
спадзяецца, можа пакінуць яны сваю рабо- 
ту, можа не ўбачаць яны яе. І толькі тады, 
як на пер'е пасыпалася сырая зямля, пту- 
шачка не вытрымала больш: яна кінулася 
на шырокую палосу святла, узмахнула 
крылцамі і, ударыўшыся аб Лёнькаў твар, 
тут-жа ўпала. Лёнька ўскрыкнуў, ад неча- 
канасці, адкінуў назад галаву, хапіўся за за- 
парушаныя вочы і... не ўтрымаўшыся, пака- 
ціўся ўніз па крутым схіле берагу. 


Здарылася ўсё так раптоўна, што Валодзя 
не адразу ўявіў гэту бяду. Ён толькі тады. 
апамятаўся, як Лёнька закрычаў немым 
голасам:--»А-ай!“ 

Усхапіўшыся, Валодзя азірнуўся навокал 
і закрычаў мацней за Лёньку: 

-- Рату-у-уйце! 

Потым схапіў ляжаўшую поблізу дубо- 
вую галінку і, нахіляючыся правым бокам 
да берагу, каб не паляцець у ваду і самому, 
паспяшыў на дапамогу таварышу. 

Вада закружыла перапалоханага Лёньку і 
адкінула пад сярэдзіну рэчкі. Пакуль Вало- 
дзя спусціўся з берагу, дык галіна, якой ён 
намерваўся выратаваць таварыша, аказалася 
ўжо кароткаю. Доўга не думаючы, Валодзя 
кінуўся ў рэчку. 

-- Бярыся, Лёнька, да берагу! 

Праз хвіліну ён быў ужо каля самага Лёнькі. 

-- Давай руку!- гукнуў ён, але Лёнька 
закружыўся ў віры і знік у вадзе. 

»Утапіўся!“- мільганула думка ў Валодзі. 

Аднак праз момант бурлівы вір выкінуў 
Лёньку на паверхню вады. Валодзя ўхапіўся 
левай рукой за яго валасы і крыкнуў над 
самым вухам: 

-- Гартай смялей! 

Лёнька напружыў цела, гартануў некалькі 
разоў пад сябе ваду і зноў пачаў апускацца, 
слабець. 


-- Не, брат, цяпер ты не вырабішся з маіх 
рук,--запэўніваў Лёньку Валодзя--я цябе 
дастаўлю на бераг. 

Але даставіць Лёньку на бераг было не 
так лёгка. Вада гнала хлопцаў уніз па ця- 
чэнню- сілы былі няроўныя., 

ж 

У гэты час на дапамогу падаспеў Міця. 
Ён бягом бег, як пачуў трывожны Валодзяў 
крык. 

-- Трымайся, Валодзя, трымайся! -- пад- 
ахвоціў Міця і кінуўся на ваду. Праваю ру- 
кою ён ашчарэпіў Лёньку за тулава і, пад- 
бадзёрваючы Валодзю, паплылі ўсе ўтраіх 
хутчэй да берагу. 

Праз момант Міця і Валодзя вывелі пад 
рукі знясіленага Лёньку на бераг і сталі 
памагаць выліваць ваду з вушэй. 

-- Гэта ўсё беражанкі нарабілі... Каб не 
яны...- -паспрабаваў быў апраўдвацца Вало- 
дзя, ды так і не дакончыў. Зірнуў Міцю 
ў вочы і змоўк: надта-ж непрыемна было 


перад важатым за зробленую без дазволу 
адлучку. 


ЛАГЕ? імя НОСАРЭВА 


ІНЫВЁМ ВЕСЕЛА 


Наш лагер імя Косарэва знаходзіцца на палянцы між лесу. 
Летась тут былі піонеры. Тады было толькі шэсць дамоў, 
а сёлета пабудавалі яшчэ адзін. Хутка пабудуюць і клуб. 

Нас тут 280 рэбят з менскіх гарадскіх школ. Жывём 
весела. Кормяць нас добра. Сталоўка наша чыстая, сталы 
засланы кляёнкамі, а з бакоў--крэслы. 

У нас ёсць два гурткі юных натуралістаў. Мы часта 
ходзім далёка ў лес. Не так даўно мы знайшлі ў лесе 
лісіную нару, але лісіцы там не было: мусіць, уцякла. 
Ловім мошак, матылькоў, жучкоў, конікаў і робім з іх 
калекцыі, збіраем кветкі. 

Нашы настаўнікі Владзімір Пятровіч і Фаня Аронаўна 


аа ВА расказваюць нам, як жывуць розныя казяўкі і расліны. 


лагер. Барышанская Рыва 


Ян МЫ ЗЛАВілі ЯШЧАРНУ 
Пайшлі мы аднаго разу на прагулку ў лес. ідзем так групкай 


утраіх, бачым, нешта заварушылася на зямлі і схавалася ў норку. 
Мы адскочыліся ў бок і стаім, баімся: аможа змяя якая... Потым 


з норкі высадзіла галаву яшчарка. 
Глядзіць на нас, а мы маўчым. 
Яна так хвіліну можа глядзела, а 
потым выскачыла і пабегла. 

--. Лавем!--крыкнуў я, і кінуўся 
наўздагон за яшчаркай, а рэбяты 
за мной. 

Злоўленую яшчарку мы занеслі 
ў шапцы ў лагер, а там яна спа- 
трэбілася нам для калекцыі. 

У той дзень і Хана Лоц зла- 
віла была яшчарку, але яна не 
ўмела яе трымаць. Падняла за 
хвост, а ён адарваўся і яшчарка 


ўцякла. “ - 
Эбер Люцік Арка пры ўваходзе ў лагер. 


ЗАЙЧЫН 


іы, с Я : сі 
Каву, Са мною ў лагеры быў такі выпадак. Зай- 


і Аў, : і 
аў шлі мы далекавата ад лагера. ідзем мы каля 
ў ІКау, аа » : с 

ДВЁу д» аа а пана ар а 
аа Я кінуўся да яго, ён наўцекі, але я ўсёж-такі 
а МОДЫ 


злавіў яго. 
Мы аа Усім рэбятам зайздросна, а мне радасць, 
Гў ав што я злавіў. Прынеслі мы зайчыка ў ла- 
ай 


Ш з і. 


гер, а там кажуць, што гэта трусік. 


Нам стала дзіўна: як гэта трусік будзе 
ранаў ў лесе жыць? А падвечар прышлі з сусед- 
іны, няга калгаса і забралі трусіка,--яны паўця- 
. Рыцд калі ў іх. 

-- Памыліўся трошкі,--смяяліся потым з 

мяне рэбяты. 

Е.. 
рупнай З букетамі прыгожых кветак варочаюцца 
! рэбяты з экскурсіі. Додзя Рапапорт 
Нор, : 
Потым і с 

ў ПІСЬМО СЯБРОЎЦЫ 

Зс »Дарагая Лілечка! 

ў ў Я жыву цяпер у лагеры. 


: Паслалі мяне сюды за добрую 
вучобу ё за выдатную дысцып- 
і ліну. 

і У лагеры ў нас вельмі добра, 
кормяць нас таксама вельмі 
добра. Мы гуляем у розныя 
гульні, танцуем, спяваем, хо 
дзія у лес, гушкаемся на ка- 

4 Чэлях. 
Нам тут вельмі весела. 
Пішы, як ты жывеш?" 


ах 


Одзелеўская Ніна 


На качэлях, у цяньку дрэў. 

ОРГАН цк ЯксмБ І НАРКАМАСВЕТЫ анал дшЫ хаю СА 
ВЫДАННЕ ЮНД ЗЕТСЕКТАРА ДеБ 


ЛІПЕНЬ 1936 г. Ме т 


НЯЎЛОЎНЫ 
ФРЫЦ 


1. -- Зноў нехта нарысаваў 
Звязду!.. 


геа анараалнцы 


8. -- Ніяк яго не злевіші 


Б.-- Правалівай, -- сказалі 
фашысту рабочыя,--не выда- 
дзім нашага Фрыца! 


Знайдзі няўлоўнага Фрыца, 
Ён ёсць на кожным рысунку. 

